



నూతనంగా నిర్మించిన ఎస్టీ గురుకుల విద్యాలయం



నారాయణపేట పట్టణ పూర్వ

నారాయణపేట నియోజకవర్గం రౌండ్స్

- అసెంబ్లీ ఎన్నికల్లో బీఆర్ఎస్ రెండుసార్లు గెలుపు
- హక్యట్రిక్ దిశగా పయనం
- 2016, 18లో బీఆర్ఎస్ నుంచి ఎమ్మెల్యేగా గెలిచిన భూపాల్రెడ్డి
- మంత్రి హరీశ్ రావు మార్గనిర్దేశనం.. భూపాల్రెడ్డి కార్యదక్షతతో మాలిన 'ఫైడ్' దశ
- బీఆర్ఎస్ హయాంలోనే 'ఫైడ్' అన్నిరంగాల్లో అభివృద్ధి
- పదిసార్లు కాంగ్రెస్ కు వట్టం.. అయినా అభివృద్ధిని పట్టించుకోని ఎమ్మెల్యేలు
- కాంగ్రెస్ హయాంలో అన్ని రంగాల్లో వెనకబడిన నారాయణపేట నియోజకవర్గం
- రెండుసార్లు టీడీపీ, రెండుసార్లు స్వతంత్ర అభ్యర్థుల గెలుపు
- బీఆర్ఎస్ పాలనలో అభివృద్ధి పరుగులు

# వెనుకబాటుకు సెలవు

అభివృద్ధి బాటలో నారాయణపేట, బీఆర్ఎస్ హయాంలో అభివృద్ధి

కాంగ్రెస్ కంచుకోటను బద్దలుకొట్టిన క్రెడిట్ బీఆర్ఎస్ పార్టీదే. దశాబ్దాలుగా నారాయణపేట నియోజకవర్గంలో కాంగ్రెస్ పార్టీ పాతకుపోయింది. పదిసారు కాంగ్రెస్ పార్టీ అభ్యర్థులు నారాయణపేటలో ఎమ్మెల్యేలుగా గెలుపొందారు. అంతటిబలమైన కాంగ్రెస్ ను బీఆర్ఎస్ గట్టిగా దెబ్బకొట్టింది. బీఆర్ఎస్ పార్టీకి చెందిన మహారెడ్డి భూపాల్రెడ్డి రెండుసారు ఎమ్మెల్యేలు గెలుపొందారు. ప్రజాబలంతో రాజీవ్ ఎన్నికల్లో గెలుపొంది హక్యట్రిక్ విజయాన్ని భూపాల్రెడ్డి సొంతం చేసుకోనున్నారు. కాంగ్రెస్, టీడీపీ పాలనలో అభివృద్ధి జాడలు ఎరగని 'ఫైడ్' నియోజకవర్గాన్ని సీఎం కేసీఆర్ అన్ని రంగాల్లో అభివృద్ధి చేశారు. రైతు ఆత్మహత్యలు, వలసలు, సీటికొరత, మౌలికసౌకర్యం కొరతతో 'ఫైడ్' అన్నిరంగాల్లో వెనుకబడి ఉండేది. అలాంటి ఈ నియోజకవర్గానికి సీఎం కేసీఆర్ నిధుల వరద పారించారు. మిషన్ భగీరథతో ఇంటింటికీ తాగునీరు అందించారు.

వందలకోట్ల నిధులు వెచ్చించి రహదారులు, విద్య, వైద్య సదుపాయాలు కల్పించారు. నారాయణపేటను రెవెన్యూ డివిజన్ కేంద్రంగా మార్చడంతో పాటు కొత్తగా నాలుగు మండలాలను బీఆర్ఎస్ ప్రభుత్వం ఏర్పాటు చేసింది. సీఎం కేసీఆర్ సంకల్పం, రాష్ట్ర ఆర్థిక, వైద్యారోగ్యశాఖల మంత్రి నిదేశనం, ఎమ్మెల్యే భూపాల్రెడ్డి కార్యదక్షత ఫలితంగా నారాయణపేట అన్ని రంగాల్లో అభివృద్ధి చెందింది. ఈ నియోజకవర్గాన్ని సస్యశ్యామలం చేసేందుకు సీఎం కేసీఆర్ నియోజకవర్గానికి బసవేశ్వర ఎత్తిపోతల పథకం ద్వారా గోదావరి జలాలు తీసుకువస్తున్నారు. గోదావరి జలాలతో నారాయణపేట నియోజకవర్గంలో లక్ష ఎకరాలకు పైగా సాగునీరు అందనున్నది. నారాయణపేట అభివృద్ధి బాటలో పయనిస్తుండడంతో ప్రజలు బీఆర్ఎస్ వెన్నంటే ఉంటామని, ఎన్నికల్లో గెలిపిస్తామని చెబుతున్నారు.



## హక్యట్రిక్ విజయం దిశగా మహారెడ్డి భూపాల్రెడ్డి

2016లో వచ్చిన ఉప ఎన్నికలతో నారాయణపేట నియోజకవర్గ రాజకీయాలు మలుపు తిరిగాయి. అప్పటివరకు కాంగ్రెస్, టీడీపీలు నారాయణపేట నియోజకవర్గ రాజకీయాలపై గుత్తాధిపత్యం చలాయిస్తుండగా 2016లో జరిగిన ఉప ఎన్నికల్లో ప్రజలు బీఆర్ఎస్ పార్టీకి ఓట్లు కట్టారు. సీఎం కేసీఆర్ ఆశీస్సులతో ఉప ఎన్నికల్లో ఎమ్మెల్యేగా పోటీ చేసిన మహారెడ్డి భూపాల్రెడ్డి భారీ మెజార్టీతో ఎమ్మెల్యేగా గెలుపొందారు. 2016 ఉప ఎన్నికల్లో బీఆర్ఎస్ పార్టీ విజయం వెనక మంత్రి హరీశ్ రావు కీలక పాత్ర పోషించారు. ఆ తర్వాత 2018లో జరిగిన ఎన్నికల్లో సైతం ప్రజలు బీఆర్ఎస్ పార్టీ ఎమ్మెల్యే భూపాల్రెడ్డిని గెలిపించారు. 58,508 ఓట్ల మెజార్టీతో భూపాల్రెడ్డి రెండోసారి ఎమ్మెల్యేగా గెలుపొందారు. రెండుసార్లు ఎమ్మెల్యేగా గెలుపొందిన భూపాల్రెడ్డికి నారాయణపేట నియోజకవర్గ ప్రజల్లో మంచి పేరుంది. భూపాల్రెడ్డి స్థానికంగానే ప్రజలకు అందుబాటులో ఉంటూ ప్రజల సమస్యలను పరిష్కరిస్తున్నారు. అలాగే 'ఫైడ్' నియోజకవర్గ అభివృద్ధి భూపాల్రెడ్డి చిత్తశుద్ధితో కృషి చేస్తున్నారు. సీఎం కేసీఆర్, మంత్రి హరీశ్ రావు సహకారంతో భూపాల్రెడ్డి నియోజకవర్గాన్ని అన్ని రంగాల్లో అభివృద్ధి చేశారు. ప్రస్తుతం బీఆర్ఎస్ తరపున ఎమ్మెల్యేగా పోటీ చేస్తున్న భూపాల్రెడ్డి ప్రజాబలంతో హక్యట్రిక్ విజయం సొంతం చేసుకునేందుకు సిద్ధంగా ఉన్నారు.

- సంగారెడ్డి, నవంబర్ 13 (నమస్తే తెలంగాణ)

నారాయణపేట నియోజకవర్గ ప్రజలు పది పదార్థాలు కాంగ్రెస్ పార్టీకి పట్టం కట్టారు. ప్రజల ఓట్లతో పదిసారు గెలిచిన కాంగ్రెస్ ఎమ్మెల్యేలు ఏనాడూ నియోజకవర్గ అభివృద్ధిని పట్టించుకోలేదు. దీంతో నియోజకవర్గం అన్ని రంగాల్లో వెనుకబాటుకు గురైంది. ఉమ్మడి ఆంధ్రప్రదేశ్ లోనే అత్యంత వెనుకబడిన ప్రాంతంగా, అత్యధిక వలసలు ఉండే ప్రాంతంగా నారాయణపేట పేరుపడింది. కాంగ్రెస్ పాలనలో టీడీపీ కూడా నారాయణపేట నియోజకవర్గ అభివృద్ధిని పట్టించుకోలేదు. ఫలితంగా ప్రజలు తాగునీటి సైతం నోచుకోని పరిస్థితి నెలకొంది. 2016లో బీఆర్ఎస్ గెలుపొందిన తర్వాత నారాయణపేట నియోజకవర్గ రూపురేఖలు మారిపోయాయి. సీఎం కేసీఆర్, మంత్రి హరీశ్ రావు నారాయణపేట నియోజకవర్గ అభివృద్ధికి అత్యంత ప్రాధాన్యతనిచ్చారు. వందల కోట్ల నిధులు వెచ్చించి నియోజకవర్గాన్ని అన్ని రంగాల్లో అభివృద్ధి చేశారు. ప్రజల ఆకాంక్ష మేరకు బీఆర్ఎస్ ప్రభుత్వం నారాయణపేటను రెవెన్యూ డివిజన్ ఏర్పాటు చేసింది. అలాగే నారాయణపేటలో పోలీసు డివిజన్ కార్యాలయం ఏర్పాటు

అయింది. కొత్తగా సిగ్గుపూర్, నాగల్ గడ్డ, నిజాం పేట, తడ్కల్ మండలాలను ఏర్పాటు చేసింది. అలాగే ప్రభుత్వం వంద తండాలను పంచాయతీలుగా మార్చింది. రూ.289 కోట్ల వ్యయంతో మిషన్ భగీరథ చేపట్టి ఇంటింటికీ తాగునీటిని అందించేందుకు రూ.456 కోట్ల వ్యయంతో ప్రభుత్వం రహదారులు, గ్రామాల్లో సీసీరోడ్లు, మురికికాల్వలను, వైకుంఠధామాల ఇతర అభివృద్ధి పనులను చేపట్టింది. రూ.110కోట్లతో తండాలకు రహదారులు, రూ.51.26 కోట్లతో బ్రిడ్జిలను నిర్మించింది. రూ.50 కోట్లకుపైగా నిధులతో నియోజకవర్గంలో 1100 డబుల్ బెడ్ రూమ్ ఇండ్లు నిర్మించి పేదలకు పంపిణీ చేసింది. నారాయణపేట మున్సిపాలిటీకి సీఎం కేసీఆర్ రూ.25కోట్ల ప్రత్యేక నిధులు మంజూరు చేశారు. రూ.60 లక్షలతో ఆక్సిజన్ పార్కు, రూ.1.20 కోట్లతో మహా ప్రస్థానాన్ని ప్రభుత్వం నిర్మించింది.

ఎత్తిపోతల పథకానికి శ్రీకారం చుట్టారు. నారాయణపేట నియోజకవర్గానికి గోదావరి జలాలను తరలించేందుకు సీఎం కేసీఆర్ నారాయణపేటకు బసవేశ్వర ఎత్తిపోతల పథకాన్ని ప్రకటించారు. గతేడాది ఫిబ్రవరిలో సీఎం కేసీఆర్ సవ్యంగా నారాయణపేటలో బసవేశ్వర ఎత్తిపోతల పథకానికి శంకుస్థాపన చేశారు. మంత్రి హరీశ్ రావు ఈ ఏడాది మార్చిలో బసవేశ్వర ఎత్తిపోతల పథకం పనులను ప్రారంభించారు. రూ.1774 కోట్లతో బసవేశ్వర ఎత్తిపోతల పథకం పనులు కొనసాగుతున్నాయి. బసవేశ్వర ఎత్తిపోతల ద్వారా నారాయణపేట నియోజకవర్గంలోని 166 గ్రామాల్లో 1.31 లక్షల ఎకరాలకు సాగునీరు అందనున్నది. కాశీశ్వరం ప్రాజెక్టు 19, 19వ ప్యాకేజీ పనులు రూ.800 కోట్లతో జరుగుతున్నాయి. కాశీశ్వరం కాల్వల ద్వారా నియోజకవర్గంలో 30వేల ఎకరాలకు సాగునీరు అందనున్నది. ప్రభుత్వం నారాయణపేట నియోజకవర్గంలోని నల్లవారు ప్రాజెక్టును రూ.25 కోట్లతో ఆధునీకరించారు. మిషన్ కాకతీయతో

రూ.98 కోట్ల వ్యయంతో 289 చెరువులను ప్రభుత్వం పునరుద్ధరించింది. రూ.5.28 కోట్లతో మూడు కొత్త చెక్ డ్యామ్లను నిర్మించినది. రూ.58 కోట్లతో ఎనిమిది చెరువులను నిర్మిస్తున్నది. **విద్య, వైద్యానికి ప్రాధాన్యం**  
బీఆర్ఎస్ ప్రభుత్వం మెరుగైన విద్య, వైద్య సదుపాయాల కల్పనకు పెద్దపీట వేసింది. నారాయణపేటలో రూ.6 కోట్లతో వంద పడకల దవాఖాన, రూ.11 కోట్లతో 50 పడకల మాతాశిశు దవాఖాన, 1.10 కోట్లతో డయాలసిస్ సెంటర్, రూ.2.5 కోట్లతో మినీ టీ డయాగ్నోస్టిక్ హబ్ ను ఏర్పాటు చేసింది. ప్రభుత్వ దవాఖానలో రూ.1.03కోట్లతో ఆక్సిజన్ ప్లాంట్ ను ప్రభుత్వం నిర్మించింది. కరన్ గుత్తి, కల్వేరిలో రూ.11 కోట్ల వ్యయంతో 30 పడకల దవాఖానలను నిర్మించింది. రూ.3.12 కోట్లతో నిజాంపేట, సిగ్గుపూర్ లో పీపీసీఎల్ ఏర్పాటు చేసింది. కొత్తగా ఎనిమిది గురుకుల పాఠశాలలను ఏర్పాటు చేసింది.

### బీడు నేలల్లోకి గోదావరి జలాలు

సాగునీరు లేక బీడుపడుతున్న నేలలను సస్యశ్యామలం చేసేందుకు సీఎం కేసీఆర్ బసవేశ్వర

సాధించారు. 1962 ఎన్నికల్లో స్వతంత్ర అభ్యర్థి ఆర్.దేశ్ పాండే ఎమ్మెల్యేగా గెలిచారు. 1967 ఎన్నికల్లో అప్పారావు షెట్టార్ తమ్ముడు శివరావు షెట్టార్ కాంగ్రెస్ పార్టీ నుంచి ఎమ్మెల్యేగా పోటీ చేసి గెలుపొందారు. 1972 ఎన్నికల్లో మహారెడ్డి వెంకట్రెడ్డి తొలిసారిగా స్వతంత్ర అభ్యర్థిగా పోటీచేసి విజయం సాధించారు. ఆ తర్వాత జరిగిన 1978 ఎన్నికల్లో శివరావు షెట్టార్ కాంగ్రెస్ ఐ నుంచి ఎమ్మెల్యేగా గెలిచారు. 1983లో తిరిగి మహారెడ్డి వెంకట్రెడ్డి టీడీపీ తరపున పోటీ చేసి ఎమ్మెల్యేగా గెలిచారు. 1985లో వచ్చిన ఎన్నికల్లో తిరిగి శివరావు షెట్టార్ కాంగ్రెస్ నుంచి ఎమ్మెల్యేగా గెలిచారు. 1989 ఎన్నికల్లో కిష్టారెడ్డి కాంగ్రెస్ నుంచి, 1994 ఎన్నికల్లో మహారెడ్డి విజయపాల్రెడ్డి టీడీపీ నుంచి ఎమ్మెల్యేలుగా గెలుపొందారు. 1999 ఎన్నికల్లో కిష్టారెడ్డి, 2004 ఎన్నికల్లో సురేశ్ షెట్టార్ కాంగ్రెస్ పార్టీ నుంచి ఎమ్మెల్యేలుగా గెలిచారు. 2009, 2014 జరిగిన ఎన్నికల్లో కిష్టారెడ్డి ఎమ్మెల్యేగా విజయం సాధించారు. అయితే 2016లో కిష్టారెడ్డి మృతి చెందడంతో మొదటిసారి నారాయణపేటకు ఉప ఎన్నికలు వచ్చాయి.

### వారసత్వ రాజకీయాలకు పెట్టింది పేరు నారాయణపేట

వారసత్వ రాజకీయాలకు పెట్టింది పేరు నారాయణపేట నియోజకవర్గం. అప్పారావు షెట్టార్, మహారెడ్డి వెంకట్రెడ్డి, పట్నం కిష్టారెడ్డి గతంలో నారాయణపేట నియోజకవర్గాన్ని శాసించగా ప్రస్తుతం వారి వారసులు మహారెడ్డి భూపాల్రెడ్డి, సంజీవ్ రెడ్డి, సురేశ్ షెట్టార్ నారాయణపేట నియోజకవర్గ రాజకీయాలను ప్రభావితం చేస్తున్నారు. 1952లో నారాయణపేట నియోజకవర్గం ఏర్పాటు అయ్యింది. నారాయణపేట అసెంబ్లీకి బై ఎలక్షన్ తో కలుపుకుని 16 సార్లు ఎన్నికలు జరిగాయి. ఈ ఎన్నికల్లో పదిసార్లు కాంగ్రెస్ గెలుపొందగా, రెండు సార్లు బీఆర్ఎస్, రెండు సార్లు టీడీపీ, రెండుసార్లు స్వతంత్ర అభ్యర్థులు విజయం సాధించారు. 1952లో మొదటిసారిగా జరిగిన అసెంబ్లీ ఎన్నికల్లో కాంగ్రెస్ పార్టీ తరపున అప్పారావు షెట్టార్ గెలుపొందారు. ఆ తర్వాత 1957లో జరిగిన ఎన్నికల్లో మరోమారు అప్పారావు షెట్టార్ ఎమ్మెల్యేగా విజయం

### నారాయణపేట నియోజకవర్గ ఎన్నికలు, గెలుపొందినవారి వివరాలు

ఎన్నికలు	గెలుపొందిన అభ్యర్థి	సాధించిన ఓట్లు	ప్రత్యర్థి	సాధించిన ఓట్లు
2018	ఎం.భూపాల్రెడ్డి (బీఆర్ఎస్)	95550	సురేశ్ శెట్టార్ (కాంగ్రెస్)	37042
2016 (బైఎలక్షన్)	ఎం.భూపాల్రెడ్డి (బీఆర్ఎస్)	93076	పి.సంజీవ్ రెడ్డి (కాంగ్రెస్)	39451
2014	పి.కిష్టారెడ్డి (కాంగ్రెస్)	62347	ఎం.భూపాల్రెడ్డి (బీఆర్ఎస్)	47601
2009	పి.కిష్టారెడ్డి (కాంగ్రెస్)	68472	ఎం.విజయపాల్రెడ్డి (పీఆర్ఎస్)	40,799
2004	సురేశ్ శెట్టార్ (కాంగ్రెస్)	66453	ఎం.విజయపాల్రెడ్డి (టీడీపీ)	61707
1999	పి.కిష్టారెడ్డి (కాంగ్రెస్)	63162	ఎం.విజయపాల్రెడ్డి (టీడీపీ)	61704
1994	ఎం.విజయపాల్రెడ్డి (టీడీపీ)	55647	పి.కిష్టారెడ్డి (స్వతంత్రం)	33829
1989	పి.కిష్టారెడ్డి (కాంగ్రెస్)	55566	ఎం.వెంకట్రెడ్డి (టీడీపీ)	50168
1985	శివరావు షెట్టార్ (కాంగ్రెస్)	45455	ఎం.వెంకట్రెడ్డి (టీడీపీ)	40999
1983	ఎం.వెంకట్రెడ్డి (టీడీపీ)	41319	శివరావు షెట్టార్ (కాంగ్రెస్)	38379
1978	శివరావు షెట్టార్ (కాంగ్రెస్.ఐ)	34992	ఎం.వెంకట్రెడ్డి (కాంగ్రెస్)	23715
1972	ఎం.వెంకట్రెడ్డి (స్వతంత్ర)	34816	శివరావు షెట్టార్ (కాంగ్రెస్)	24159
1967	శివరావు షెట్టార్ (కాంగ్రెస్)	22449	ఎ.ఆర్.కె.ఆర్.పట్టి (స్వతంత్ర)	19865
1962	ఆర్.దేశ్ పాండే (స్వతంత్ర)	14287	అప్పారావు షెట్టార్ (కాంగ్రెస్)	12078
1957	అప్పారావు షెట్టార్ (కాంగ్రెస్)	12841	బి.శివలింగప్ప (స్వతంత్ర)	5015
1952	అప్పారావు షెట్టార్ (కాంగ్రెస్)	14541	హెచ్.రావు (సోషలిస్టు)	2967